



अमरावती : पुलिस अधीक्षक कार्यालय पर उपस्थित तथा पुलिस आयुक्त को ज्ञापन सौंपती राष्ट्रवादी कांग्रेस महिला इकाई की पदाधिकारी व सदस्याएं.

काली साड़ी धारण कर महिलाओं ने शासन व पुलिस प्रशासन का किया निषेध

सीपी कार्यालय के समक्ष लगाए नारे, राष्ट्रवादी कांग्रेस की महिला इकाई का एल्लार

प्रतिनिधि, 21 मार्च
अमरावती- बीते कुछ सप्ताह से शहर व जिले में महिलाओं पर बढ़ रहे अत्याचार की घटनाओं को देखते हुए बुधवार को राष्ट्रवादी कांग्रेस पार्टी की जिला महिला इकाई की ओर से पुलिस आयुक्तालय व पुलिस अधीक्षक कार्यालय में पहुंचकर ज्ञापन देकर शासन व पुलिस प्रशासन का निषेध व्यक्त किया. काली साड़ी धारण कर काली पट्टी बांधकर इन महिलाओं ने राज्य सरकार व पुलिस प्रशासन के खिलाफ जमकर नारेबाजी की.

राकां महिला इकाई की ओर से सौंपे गए ज्ञापन के मुताबिक कुछ

दिन पूर्व ही समाजसेविका शीतल पाटिल की हत्या हुई. उसके पूर्व बस वाहक कविता गावंडे पर चाकू से हमला, युवती पर एसिड व चाकू हमला, युवतियों के साथ छेड़छाड़ के मामले, महिलाओं के गले से मंगलसूत्र झपटमारी की घटनाएं दिन व दिन बढ़ रही हैं. अपराधियों पर अंकुश लगाने में पुलिस प्रशासन विफल साबित हो रहा है. शासन व पुलिस प्रशासन का अपराधियों में खौफ नहीं है. महिलाएं, युवतियां, महाविद्यालयीन छात्राएं खुद को असुरक्षित महसूस कर रही हैं. समूचे जिले में यही चित्र दिखाई दे रहा है. ऐसा आरोप लगाते हुए



निषेध का ज्ञापन पुलिस आयुक्त व पुलिस अधीक्षक को सौंपा. इस दौरान जिला ग्रामीण महिला

अध्यक्षा संगीता ठाकरे, शहराध्यक्षा सुचिता वनवे, संगीता देशमुख, ज्योति बाविस्कर, कल्पना

वानखड़े, सारिका बोरकर, वंदना ठाकरे, ममता हुतके, राई देशमुख आदि उपस्थित थे.

हमालपुरा जोन अंतर्गत 5 मोबाइल टॉवर सील

25.87 लाख रु. बकाया

प्रतिनिधि, 21 मार्च
अमरावती- आर्थिक वर्ष समाप्त होने को कुछ ही दिन शेष बचे हैं, ऐसे में स्थानीय महानगरपालिका प्रशासन ने वसूली का लक्ष्य पूरा करने के लिए कार्रवाई का विद्युल बजाया है. जिसके तहत बुधवार को पूर्व जोन क्र. 3 हमालपुरा अंतर्गत अलग-अलग क्षेत्रों में 5 मोबाइल टॉवर सील किए हैं. इन मोबाइल टॉवर धारकों की ओर 25 लाख 87 हजार 807 रु. बकाया रहने की बात कही जा रही है. जानकारी के मुताबिक हमालपुरा जोन के सहायक आयुक्त के मार्गदर्शन में बिच्छुटेकड़ी,

रुक्मिणी नगर, कांग्रेस नगर स्थित राणा टॉवर, गुरुकृपा कॉलोनी, क्षेत्र में स्थित मोबाइल टॉवर को सील किया गया है. बीएसएनएल, एटीसी रिलायंस, टाटा, टेल कंपनी के मोबाइल टॉवर का समावेश है. यह कार्रवाई सहायक आयुक्त मंगेश वाटाणे के नेतृत्व में सहायक क्षेत्रीय अधिकारी राजू वाटोडकर, अभियंता खरोटे, वसूली लिपिक श्रीकृष्ण दगे, निरीक्षक अमोल माहारे, मो. शकील, मो. अतुल नाईक, सूरज जाधव, नरेंद्र देवरणकर, देवानंद राणे, राजेंद्र तायेडे, पंकज तट्टे, मन्त्रान शाह आदि ने की.



अमरावती : मोबाइल टॉवर को सील लगाते जोन के अधिकारी - कर्मचारी.

संपत्ति की नीलामी

राजापेट जोन कार्यालय में 52 संपत्तियां नीलामी के लिए रखी गई थीं. इसमें से 7 संपत्तियों की नीलामी हुई. यह संपत्ति अरुण गिरी, अनिल सहारे, गजानन तांबे ने खरीदी. मनपा प्रशासन संपत्तिकर वसूली को लेकर कड़े कदम उठा रहा है.

दक्षिण प्रभाग जोन की कार्रवाई

बकाया वसूली के लिए बडनेरा दक्षिण जोन की ओर से भी मोबाइल टॉवर सील की कार्रवाई की गई. नई बस्ती के मोतीनगर में रिलायंस कंपनी, साई नगर में स्थित आइडिया कंपनी का मोबाइल टॉवर सील किया गया. इन दोनों टॉवरों की ओर क्रमशः 7 लाख 7 हजार 616 रु. व 5 लाख 84 हजार 624 रु. सहित कुल 12 लाख 92 हजार 240 रु. बकाया था. सहायक आयुक्त अमित डेंगरे के मार्गदर्शन में सहायक क्षेत्रीय अधिकारी कमलाकर कीटे, निरीक्षक जगदाले, देशमुख, अमित धिमे, रोहित चव्हाण, अब्दुल अकिल ने कार्रवाई में सहभाग लिया.

भीम आर्मी ने लिया परी की शिक्षा का जिम्मा

शीतल पाटिल के हत्यारों को गिरफ्तार करें, पुलिस आयुक्त को सौंपा ज्ञापन

प्रतिनिधि, 21 मार्च
अमरावती- सामाजिक कार्यकर्ता शीतल पाटिल के हत्यारों को गिरफ्तार करने की मांग का ज्ञापन बुधवार को भीम आर्मी एकता मिशन की ओर से पुलिस आयुक्त दत्तात्रय मंडलिक ने सौंपा. इस दौरान भीम आर्मी के पदाधिकारियों ने एलान किया कि हम मृतक शीतल पाटिल की पुत्री परी की शिक्षा का जिम्मा स्वीकार करें हैं.

ज्ञापन देने के पूर्व भीम आर्मी की



ओर से शीतल पाटिल को श्रद्धांजलि अर्पित की गई. पश्चात पुलिस आयुक्त को ज्ञापन सौंपा गया. इस दौरान भीम

आर्मी के पदाधिकारियों ने पुलिस आयुक्त को बताया कि शीतल पाटिल की पुत्री परी की शिक्षा की जिम्मेदारी

भीम आर्मी ने स्वीकार है. शीतल पाटिल के हत्यारों को जल्द से जल्द गिरफ्तार कर परिजनों को न्याय देने की मांग की. इस दौरान वनीश साठे, राहुल नाईक, शेख अकबर, राजेश वानखड़े, मनोज वानखड़े, बंटी रामटेके, अनंता इंगले, पवन शेंडे, कपिल नाईक, उमेश मेश्राम, विकी वानखड़े, प्रवीण बनसोड़, अभिजीत गोंडाने, गौतम हिरे, अशोक नंदगवली, प्रवीण गजभिडे आदि उपस्थित थे.

हजरत मौलाना सज्जाद नोमानी के समर्थन में प्रदर्शन

भारत मुक्ति मोर्चा व पॉपुलर फ्रंट ऑफ इंडिया का कलेक्ट्रेट पर धरना

अमरावती- स्थानीय जिलाधोष कार्यालय के समक्ष बुधवार, 21 मार्च को भारत मुक्ति मोर्चा व पॉपुलर फ्रंट ऑफ इंडिया की ओर से हजरत मौलाना सज्जाद नोमानी के समर्थन में एक दिवसीय धरना प्रदर्शन किया गया. धरना प्रदर्शन पश्चात

जिलाधोष को ज्ञापन सौंपा गया. भारत मुक्ति मोर्चा व पॉपुलर फ्रंट ऑफ इंडिया की ओर से सौंपे गए ज्ञापन के मुताबिक वसीम रिजवी ने हजरत मौलाना सज्जाद नोमानी के खिलाफ झूठे देशद्रोह का अपराध दाखिल करवाया है. इस घटना का निषेध व्यक्त करने के लिए एक दिवसीय राष्ट्रव्यापी धरना प्रदर्शन किया गया. हजरत नोमानी के खिलाफ दर्ज अपराध रद्द करें वसीम रिजवी के खिलाफ एफआईआर दर्ज करें. अल्पसंख्यक को धमकी देने वाले रविशंकर के खिलाफ अपराध दर्ज करें, जैसी मांगों को लेकर यह



अमरावती : कलेक्ट्रेट पर धरना देते पदाधिकारी.

धरना किया गया. इस दौरान भारत मुक्ति मोर्चा के अरुल खंडेकर, बहजन व्रंति मोर्चा के अंधि. सुनील डेंगरे, जमीयत उल्ला हिंद के हाफिज नाजीमोद्दीन, हाफिज सुलेमान, मुस्लिम एकता फोरम के अध्यक्ष मुफ्ती जिया उल्लाह खान, ईडन यूनिवर्सिटी मुस्लिम लीग के प्रदेशाध्यक्ष से. अफसर अली, मौलवी रहमत, टीपू सुल्तान सेना के अध्यक्ष खालिद पहलवान, एमआईएम के अब्दुल नाजीम, हाजी रमू सेठ, इरफान अथर अली, जाकीर जमाल, नसीम खान, महंज भाटुल्ले, तौसिफ कासमी, सिद्दार्थ देवदंड, प्रफुल्ल गवई, गुड्डू हमीद, सईद खान, पूर्व पार्षद इमरान अशरफ़ी, मोहन गंगन आदि उपस्थित थे.

स्व. प्रतापराय छतवानी की पुण्यतिथि पर महाप्रसाद



अमरावती : स्व. प्रतापराय छतवानी की पुण्यतिथि पर आयोजित लंगर कार्यक्रम पूर्व संतों की प्रतिमा को हारार्षण करते परिवार के सदस्य तथा लंगर का लाभ लेते व सेवा देते प्रतिदिन अखबार के संस्थापक संपादक नानक आहूजा.

संत कंवरधाम में कार्यक्रम, 600 से अधिक ने लिया लाभ

प्रतिनिधि, 21 मार्च
अमरावती- स्व. प्रतापराय छतवानी की पुण्यतिथि निमित्त भानखेड़ा मार्ग पर जरवार में स्थित संत कंवरधाम में छतवानी परिवार की ओर से महाप्रसाद (लंगर सेवा) का आयोजन किया गया. इस महाप्रसाद का लाभ 600 से अधिक लोगों ने लिया.

प्रतापराय छतवानी सामाजिक, धार्मिक तथा व्यापारिक

कार्यों के लिए विख्यात थे. इंदुरवार में एक ट्रेन में दिल का दौरा पड़ने से उनकी मृत्यु हुई थी. बाबा हरदासराम सेवा मंडल के अध्यक्ष तथा जलगांव से बाबा हरदासराम सेवा मंडल से वे चुड़े थे. सिटीलैंड के कर्ताधर्ता के रूप में विख्यात प्रताप छतवानी का गोदड़ीवाला फर्म था. गरमेट मेन्सु फैक्ट्रिंग में प्रताप छतवानी का बड़ा नाम था. स्व. प्रताप छतवानी के स्मृति

प्रियर्थ छतवानी परिवार ने उनके नाम से संत कंवरधाम में लंगर सेवा दी. जिसमें बिजीलैंड, सिटीलैंड, डीमलैंड समेत प्रताप छतवानी का मित्र परिवार इस प्रकार कुल 600 से अधिक लोगों ने लंगर का लाभ लिया.

कंवरधाम में छतवानी परिवार के हाथों संतों की प्रतिमाओं पर हारार्षण कर आरती की गई. पश्चात धुनी व भजन-कीर्तन हुआ. लंगर के यजमान छतवानी परिवार का इस दौरान कंवरधाम की ओर से सम्मान किया गया. इस दौरान भाई धीरज मोरडिया उपस्थित थे. पश्चात लंगर सेवा शुरू की गई. इस दौरान कंवरनगर पूज्य पंचायत के अध्यक्ष अधि. वासुदेव नवलानी, प्रतिदिन अखबार व वृत्त केसरी के संस्थापक संपादक नानक आहूजा, प्रकाश खेमचंदानी, डॉ. डी.जी. आडवाणी, पुरणसेठ हबलानी के



अलावा छतवानी परिवार से जगदीश छतवानी, शशि छतवानी, पप्पू छतवानी, सुदामचंद तलड़ा, राकेश लुंड, रोशनलाल हबलानी, सुभाष तलड़ा, राजेश खत्री, शमनलाल खत्री, गिरीश नारायण, डॉ. अनिल हबलानी, गुरुभोतम बजाज, संतोष सबलानी, गोपाल



भानखेड़ा मार्ग पर जरवार में स्थित संत कंवरधाम में साल के 365 दिन लंगर सेवा दी जा रही है. बीते कुछ सप्ताह से लंगर सेवा की परंपरा बढ़ रही है. प्रतिदिन किसी न किसी यजमान के माध्यम से लंगर सेवा दी जा रही है. अनिल तरडेजा की पत्नी स्वे. स्वरो तरडेजा की स्मृति में लंगर सेवा दी गई थी. इसके अलावा आराधना के हबलानी परिवार, विनोद हरवाणी, डॉ. सी.के. दारा, बिजीलैंड के रमेशलाल खत्री आदि ने लंगर सेवा दी है.

प्रतिभाताई पाटिल ने दी सेवा

भानखेड़ा मार्ग पर साकार हो रहा विश्व का सबसे बड़ा अमर शहीद संत कंवरधाम धाम में संत के बताए मार्ग पर अनुयायी चल रहे हैं. यहां हर दिन लंगर सेवा दी जा रही है. विशेष यह है कि इस लंगर में सेवा देने के लिए नामी-गिरामी हरितियों ने अपनी उपस्थिति दर्शाई है. देश की प्रथम महिला राष्ट्रपति प्रतिभाताई पाटिल, देवीसिंह शेखावत, पूर्व विधायक रावसाहब शेखावत, विधायक रवि राणा आदि ने यहां लंगर सेवा दी है.

कंवरधाम पर लंगर की परंपरा बढ़ी

भानखेड़ा मार्ग पर जरवार में स्थित संत कंवरधाम में साल के 365 दिन लंगर सेवा दी जा रही है. बीते कुछ सप्ताह से लंगर सेवा की परंपरा बढ़ रही है. प्रतिदिन किसी न किसी यजमान के माध्यम से लंगर सेवा दी जा रही है. अनिल तरडेजा की पत्नी स्वे. स्वरो तरडेजा की स्मृति में लंगर सेवा दी गई थी. इसके अलावा आराधना के हबलानी परिवार, विनोद हरवाणी, डॉ. सी.के. दारा, बिजीलैंड के रमेशलाल खत्री आदि ने लंगर सेवा दी है.